

పాపుల పట్ల దేవుడు ఆశ

వదులుకుంటాడా?

(11:1-12)

అధ్యాయం 10లో అనేకులైన యూదుల ఆత్మ సంబంధమైన స్థితిని గూర్చి పౌలు తేటగా మాట్లాడాడు. వచనాలు 1, 2లో అతడిలా అన్నాడు, “సహోదరులారా, ఇశ్రాయేలీయులు రక్షణపొందవలెనని నా హృదయాభిలాషయు, వారి విషయమై నేను దేవునికి చేయు ప్రార్థనయునైయున్నవి. వారు దేవునియందు ఆసక్తిగలవారని వారిని గూర్చి సాక్ష్యమిచ్చుచున్నాను; అయినను వారి ఆసక్తి జ్ఞానానుసారమైనది కాదు.” “- యేసు ప్రభువని నీ నోటితో ఒప్పుకొని, దేవుడు మృతులలోనుండి ఆయనను లేపెనని నీ హృదయమందు విశ్వసించినయెడల, నీవు రక్షింపబడుదువు” అని అతడు నొక్కి చెప్పాడు (9 వచనం). యూదులలో అనేకులు యేసునందు నమ్మికయించ లేదు, పైగా వారాయనను ఒప్పుకొన నిరాకరించారు. వారు “అవిధేయులై యెదురాడు ప్రజలైనట్టు” యెషయానుండి కోట్ చేస్తూ, అతడు ఆ అధ్యాయాన్ని (21 వచనం) ముగించాడు. ఒకప్పుడు తన నిబంధన జనముగా ఉండిన యూదుల పట్ల తనకు అభిలాష ఏ మాత్రమును లేనట్లును ఆయన వారిని విడిచిపెట్టినట్లును పౌలు చెప్పుచున్నాడా? ఆ ప్రశ్నకు 11వ అధ్యాయంలో జవాబుంది.


ఏదియెలాగున్నా, రోమా 9-11లో చర్చయందున్న పరిస్థితిని దాటి ఆ ప్రశ్నలోని సంగతులు గుప్తమైయున్నాయి. జనులు యింకా నశించిపోతున్నారు. కొందరికి ఆసక్తి ఉంది, అయితే అది జ్ఞానానుసారమైనది కాదు. అనేకులు నమ్మరు, ఒప్పుకొనడంలో తప్పిపోయారు. “అవిధేయులు,” “లోబడనొల్లనివారు” అనేది పాపిష్టి లోకానికి బిరుదులై ఉన్నాయి. దేవుడు నేడు పాపులను వదులుకున్నాడా? నీ స్నేహితుల్లో, కుటుంబంలో, లేక పొరుగువారిలో దేవుడు ఎవరినైనా వదులుకున్నాడా? దేవుడు నీ మీద ఆశ వదులు కున్నాడా? ఈ ప్రశ్నలకు లోనణగియున్న నిత్యమైన అర్థాలున్నాయి.

యూదుల నిరాకరణ సంపూర్ణ కాలేదు (11:1-10)

కీర్తన 94:14¹ యొక్క పదజాలాన్ని ప్రతిధ్వనించే ప్రశ్నతో పౌలు ఆరంభించాడు: “అలాగైనయెడల, నేనడుగునదేమనగా, దేవుడు తన ప్రజలను విసర్జించెనా?” (రోమా 11:1ఎ). సందర్భంలో, “తన ప్రజలు” అనేది ఇశ్రాయేలును సూచిస్తుంది. “అట్లనరాదు!” అంటూ ఆ ప్రశ్న వెంట దిగ్భ్రమ కలిగించే జవాబు యిచ్చాడు (1బి వచనం). “తాను

ముందెరిగిన తన ప్రజలను దేవుడు విసర్జింపలేదు” అని అతడు వచనం 2లో తెలిపాడు (నొక్కి చెప్పింది నాది).

దేవుడు ఇశ్రాయేలును విడిచిపెట్టలేదని పౌలు నిశ్చయంగా చెప్పాడు - అయితే, ఈ అధ్యాయంలో, తన “రక్త సంబంధులను” అతడు సూచించాడు, “వారు నిరాకరింప బడినట్టు” మాట్లాడాడు (14, 15 వచనాలు). ఈ రెండు ప్రతిపాదనలు పరస్పర విరుద్ధాలుగా కన్పిస్తాయి: దేవుడు ఇశ్రాయేలును నిరాకరించలేదు ... దేవుడు ఇశ్రాయేలును నిరాకరించెను. ఈ రెండు ఆలోచనలను మనమెట్లు సమన్వయపరచగలము? 9:6లోని అపొస్తలుని ప్రతిపాదనకు తిరిగి వెళ్ళు: “ఇశ్రాయేలు సంబంధులందరు ఇశ్రాయేలీయులు కారు.” పెద్ద వృత్తంలోని చిన్న వృత్తం చూపబడిన చార్టును గుర్తు తెచ్చుకో:



దేవుడు ఇశ్రాయేలులో అనేకులను నిరాకరించాడు (పెద్ద వృత్తం), యేసునందు విశ్వాసముంచిన యూదులను ఆయన నిరాకరించలేదు (చిన్న వృత్తం). మనం 11వ అధ్యాయం గుండా వెళ్ళుతున్నప్పుడు ఈ వ్యత్యాసాన్ని మనస్సులో ఉంచుకో. ఈ అధ్యాయం యేసునందు విశ్వాసముంచిన యూదులు దేవుని “ప్రజలుగా” (1 వచనం), “దేవుడు ముందెరిగిన ప్రజలు గాను” (2 వచనం), “వీర్పాటునొందినవారు” (7 వచనం) అని చిత్రించబడ్డారు.

రుజువు (1సి, 2ఎ వచనాలు)

ఇశ్రాయేలు జాతిని దేవుడు విడువలేదనడానికి రుజువుగా పౌలు తన్నుతాను చూపుకున్నాడు:² “నేనుకూడ ఇశ్రాయేలీయుడను, అబ్రాహాము సంతానమందలి బెన్యామీను గోత్రమనందు పుట్టినవాడను” (1సి వచనం; ఫిలిప్పీయులకు 3:5తో పోల్చి చూడు). పౌలు “ఇశ్రాయేలులోని ఇశ్రాయేలులో” భాగమైయున్నాడు: వారు యేసును మెస్సీయగా అంగీకరించిన యూదులు.

పౌలు యూదుడైయుండి దేవునిచే అంగీకరింపబడినందున, అతడు యిలా తీర్మానించ గలుగుతున్నాడు, “తాను ముందెరిగిన తన ప్రజలను దేవుడు విసర్జింపలేదు” (2ఎ వచనం). ముందుగా చర్చించినట్టే, దేవుని భవిష్యత్ జ్ఞానము మానవ స్వేచ్ఛా

చిత్తాన్ని రద్దుపరచదు.³ దేవుడు ఎవరిని “ముందుగా ఎరిగెనో” వారు సువార్త పిలుపుకు లోబడ్డారు (2 థెస్సలొనీకయులకు 2:14), విశ్వాసం ద్వారా (రోమా 1:16) అందునుబట్టి వారు నీతిమంతులుగా తీర్చబడ్డారు (రోమా 5:1). ఈ యోగ్యతలున్న ఏ యూదుని దేవుడు నిరాకరించలేదు.

సమాంతరం (2బి-4 వచనాలు)

అనేకమంది యూదులకు ఈ యోగ్యతలు లేవు - అయితే అది ఆశ్చర్యం కలిగించనక్కరలేదు. ఎందుకంటే, ఇశ్రాయేలు చరిత్ర అంతటిలో, యూదా జనాంగంలోని కేవలం అల్ప భాగమే దేవుని వెంటాడింది. బాగుగా ఎరుకైన పాత నిబంధన గాధలో యిది వాస్తవమైయుంది.

ఏలీయాను గూర్చిన⁴ భాగములో లేఖనము చెప్పునది మీరెరుగరా?⁵ “ప్రభువా, వారు నీ ప్రవక్తలను చంపిరి, నీ బలిపీఠములను పడగొట్టిరి,⁶ నేనొక్కడనే మిగిలియున్నాను, నా ప్రాణము తీయజూచుచున్నారు” అని ఇశ్రాయేలునకు విరోధముగా దేవుని యెదుట అతడు వాదించుచున్నాడు (2బి, సి వచనాలు).

ఏలీయా మాటల పూర్వ గాధ నీకు జ్ఞాపకం ఉండియుండవచ్చు.⁷ కర్మేలు పర్వతమునొద్ద ఆ ప్రవక్త బయలు దేవతా⁸ ప్రవక్తలపై జయమొందాడు (1 రాజులు 18). ఆ విజయం దేశ వ్యాప్తమైన ఉజ్జీవాన్ని మండించుతుందేమోనని అతడు ఎదురు చూచియుండవచ్చు. దానికి బదులుగా, రాణియైన యెజెబెలు అతని చంప వెదకినప్పుడు, తన ప్రాణ రక్షణ కొరకు అతడు పారిపోవలసి వచ్చింది (19:1-8). ఒంటరిగాడై, నిరాశపడిపోయి, తన నిరాశను దేవుని సముఖంలో అతడు యిలా కుమ్మరిస్తున్నాడు: “... ఇశ్రాయేలువారు నీ నిబంధనను త్రోసివేసి నీ బలిపీఠములను పడగొట్టి నీ ప్రవక్తలను ఖడ్గముచేత హతము చేసిరి, ... నేను ఒకడను మాత్రమే మిగిలియుండగా వారు నా ప్రాణమును కూడ తీసివేయుటకై చూచుచున్నారు” (1 రాజులు 19:10; 14 వచనం కూడ చూడు). నమ్మకమైన ఇశ్రాయేలు సంపూర్ణంగా తుడిచివేయడానికి అంచు మీద నిలిచియున్నట్లు ఏలీయా తలంచాడు.

కథకు అది ముగింపు కానందున నీకు కృతజ్ఞత గలవాడనైయున్నాను. అయితే పౌలు యిలా కొనసాగించాడు, “అయితే దేవోక్తి అతనితో [ఏలీయాతో] ఏమి చెప్పుచున్నది? ‘బయలుకు మోకాళ్ళానని⁹ యేడువేలమంది పురుషులను నేను శేషముగా నుంచుకొని యున్నాను’ ” (రోమా 11:4; 1 రాజులు 19:18 చూడు). దేవుని మాటలలోనుండి రెండు వర్తింపులను చేసికోవచ్చు. మొదటిది, ఇశ్రాయేలు జనాంగంలో కేవలం ఏడు వేల మంది అల్ప భాగమే.¹⁰ ఆ ఏడువేల మందిని “ఇశ్రాయేలులో ఇశ్రాయేలు” అని మనం అనవచ్చు. ఏలీయా దినాల్లో, “నిజమైన ఇశ్రాయేలు” ఇశ్రాయేలు జనాంగంలో కేవలం ఒక చిన్న భాగమై యుండినందున, ఆలాటి పరిస్థితి పౌలు దినాల్లో ఉందంటే యూదులు ఆశ్చర్యపడనవసరం లేదు.

అయినా, రోమా 11లోని ప్రాథమిక వర్తింపు ఏమంటే, ఏడువేలమంది అల్ప

సంఖ్యయే అయినా, ముఖ్యమైన సంఖ్యయే. ఈ ఏడువేలమంది భార్యలను, పిల్లలను కలిపితే, వారి సంఖ్య ఇరవై వేలవరకైనా వచ్చియుండవచ్చు. ఏలీయా మనస్సులో ఉండిన దానికంటే యిది ఎంతో హెచ్చయినది. పౌలు దినాల్లో, ఎక్కువ మంది యూదులు దేవునిచే నిరాకరింపబడినవారైనా, ముఖ్యమైన సంఖ్య మాత్రం నిరాకరింపబడలేదు. పెంతెకొస్తు దినాన మూడువేలమంది యూదులు బాప్తిస్మం పొంది రక్షింపబడ్డారు (అపొస్తలుల కార్యములు 2:5, 37, 38, 41, 47). యెరూషలేములో యూదుల్లోనుండి వచ్చిన శిష్యుల సంఖ్య బహుగా విస్తరించింది. వారు పదులవేలవరకు పెదిగియుండవచ్చు (అపొస్తలుల కార్యములు 2:47; 4:4; 5:14). యెరూషలేమునుండి సంఘం వేరుచేయ బడినప్పుడు (అపొస్తలుల కార్యములు 8:1, 4), అక్కడక్కడ యూదులు సువార్తకు అనుకూలంగానే స్పందించారు (అపొస్తలుల కార్యములు 14:1; 17:1-4, 10-12). మూడవ సువార్త ప్రయాణంలో పౌలు యెరూషలేమునకు తిరిగి వచ్చినప్పుడు, “సహోదరుడా, యూదులలో విశ్వాసులైనవారు ఎన్నివేలమంది యున్నారో¹¹ చూచు చున్నావు గదా?” అని పట్టణంలోని సంఘ నాయకులు సూచించారు (అపొస్తలుల కార్యములు 21:20). దేవుడు ఇశ్రాయేలును నిరాకరించలేదనడానికి ఆ “వేలమంది” తగిన రుజువైయింది. ప్రత్యేకించి, (పెద్ద వృత్తంలో ఉన్న) ఇశ్రాయేలు దేశములో ఉన్న “తన ప్రజలను” (చిన్న వృత్తంలోవారిని) దేవుడు నిరాకరించలేదు.

సూత్రం (5, 6 వచనాలు)

ఏలీయా దినాలనుండి సమాంతరాన్ని గీచిన తరువాత, పౌలు యిలా కొనసాగి స్తున్నాడు, “అలాగుననే అప్పటి కాలమందు సయితము కృపయొక్క ఏర్పాటు చొప్పున శేషము మిగిలియున్నది” (రోమా 11:5). “శేషము” అనేది *leimma* నుండి తర్జుమా చేయబడింది; అంటే “మిగిలినది” అని అర్థం. (*Leimma* అనేది *leipo*, “విడిచిపెట్టుట”¹² అనేదానికి సంబంధించింది). “శేషము” యిర్మీయా 42:2లో “అనేకులలో కొద్దిమందిని” సూచిస్తుంది. రోమా పత్రికలోని ముందు భాగమందు, పౌలు యెషయాను కోట్ చేశాడు: “ఇశ్రాయేలు కుమారుల సంఖ్య సముద్రపు ఇసుకవలె ఉండినను శేషమే¹³ రక్షింపబడును” (9:27). “అనేకులలోనుండి కొద్దిమంది” ఇశ్రాయేలీయులు మాత్రమే రక్షింపబడుదురని ప్రవచింపబడింది (పెద్ద వృత్తంలో చిన్న వృత్తం).

దేవుని దయను పొందడానికి వారు వేరుచేయడంలో, వారు చేసిన యోగ్యతా కార్యమును శేషించినవారని దాని అర్థమా? వ్యక్తిగతమైన యోగ్యతగాని, లేక సాధన గాని వారు అంగీకరింపబడుటకు హేతువు కాదని పౌలు దీన్ని తేటపరచగోరాడు, కాని అది దేవుని కృప కనికరముల ప్రదర్శనయై ఉంటుంది: అది “దేవుని కృపా ఏర్పాటును బట్టి జరిగింది.”

“దేవుని కృపా ఏర్పాటును” ప్రస్తావించిన తరువాత, కృపా విధానంలో రక్షింపబడడానికిని, క్రియల మీద ఆధారపడి రక్షింపబడే విధానానికిని మధ్యగల తారతమ్యాన్ని మిక్కిలి బలీయమైన తన ప్రతిపాదనతో వ్యక్తపరచాడు: “అది కృపచేతనైన యెడల ఇకను క్రియల మూలమైనది కాదు; కానియెడల కృప ఇకను కృప కాకపోవును” (11:6).

కృపచేత రక్షణ అనే భావన క్రియల మీద ఆధారపడిన రక్షణ అనే భావనతో పొసగనిదై యుంటుంది. మనం జరిగించిన దాన్నిబట్టి రక్షణ మనం సంపాదించుకున్నందున దేవుడు కృపచేత మనలను రక్షించాడనడం అర్థంలేని పలుకులై ఉంటాయి. “నేను మురికి చేసు కొనడంవలన శుద్ధుడనయ్యాను” అనిగాని, “నేలమీద ఉండడంవలన పక్షి గాలిలోనికి దూసికొనిపోయింది” అన్నట్లు ఉంటుంది. మన క్రియల ఆధారం మనం కృపచేత రక్షింపబడ్డాం అనడం “కృప” దాని అర్థాన్ని కోల్పోయినట్టే జెతుంది. “కృప” యికను “కృప” కాకుండాపోతుంది.

మనం 5, 6 వచనాలు వదలి వెళ్లక ముందు, “శేషము” అనే పదానికి సంబంధించి కొన్ని సంగతులు చెప్పాలి. శేషము యొక్క రక్షణను గూర్చి మాత్రమే బైబిలు ఎల్లప్పుడు తెలుపుతోంది (చిన్న భాగం)¹⁴ నోవహు దినాలలో, భూమిమీద నివసించే వేలకొలది జనులలోనుండి కేవలం ఎనిమిది మంది (కొద్ది శేషము) సజీవులుగా మిగిలారు (1 పేతురు 3:20). సొదోమ గొమొబ్బాలు నాశనమైనప్పుడు, లోతును అతని యిద్దరు కుమార్తెలు మాత్రమే (కొద్ది శేషము) బ్రదికారు (ఆదికాండము 19:15-26). యూదులు చెరలోనికి కొనిపోబడిన పిమ్మట, కొద్ది మంది మాత్రమే తిరిగి వచ్చారు (యెషయా 10:21). క్రొత్త నిబంధనలో, కొద్దిమంది రక్షింపబడతారు అనేకులు నశించిపోతారని యేసు ప్రవచించారు (మత్తయి 7:13, 14). “దేవుని ఆజ్ఞలు గైకొనుచు ... ఆమె సంతానంలో శేషించిన”¹⁵ దేవుని ప్రజలను ప్రకటన వర్ణిస్తుంది (12:17; KJV). అధ్యాయం 11 మీద తరువాత రాబోయే పాఠంలో, కొన్ని లేఖన భాగాలతో మనం తంటాలుపడుతూ, ఈ ప్రాముఖ్యమైన సత్యాన్ని మనస్సులో ఉంచుకొనడం అవసరం: కేవలం శేషం మాత్రమే రక్షింపబడుతుందనేది సత్యం.

హేతువు (7-10 వచనాలు)

ఇశ్రాయేలులో కేవలం శేషం మాత్రమే ఎందుకు రక్షింపబడుతుంది? 7 నుండి 10 వచనాలవరకు పౌలు ఈ ప్రశ్నకు బదులిస్తున్నాడు. “అలాగైన ఏమగును? ఇశ్రాయేలు వెదకునది ఏదో అది వారికి దొరకలేదు” (7వ వచనం). ఇశ్రాయేలు (దేవునితో సరియైన స్థితిని) నీతిని వెంటాడినను వారు దానిని అందుకోలేదు, “ఎందుకంటే వారు విశ్వాసంతో (వలన) దానిని అనుసరించలేదు” (9:31, 32). పౌలు 11:7లో ప్రాథమికంగా చెప్పు సంగతి కూడ అదే: “ఇశ్రాయేలు వెదకునది ఏదో (దేవునితో సరియైన సంబంధం) వారికి దొరకలేదు.”

అయినను, కొందరు ఇశ్రాయేలీయులు వారు కోరుకొనిన దానిని పొందారు: “ఏర్పాటు నొందినవారికి అది దొరికెను” (7బి వచనం). వీరు “నిజమైన ఇశ్రాయేలు” (పెద్ద వృత్తంలో చిన్న వృత్తం) వారు దేవునితో సరియైన స్థానాన్ని పొందారు. ఎందుకంటే వారు యేసునందలి “విశ్వాసాన్ని వెంటాడారు.”

అప్పుడు, ఇశ్రాయేలులో ఎక్కువమందికి ఏమి సంభవించింది? “తక్కినవారు కఠిన చిత్తులైరి” అని మనం చదువుతాం (7సి వచనం). “కఠినపరచబడడం” *porro* నుండి వచ్చింది, అంటే, “గట్టిపరచు” లేక “స్పర్శ లేకుండా చేయు” అని అర్థం.¹⁶

దేవుడు “ఎవని కఠినపరచగోరునో వాని కఠినపరచును” అని అధ్యాయం 9లో పౌలు ప్రకటించాడు (18 వచనం). ఒకడు తన సొంత హృదయాన్ని కఠినపరచుకొనకుంటే దేవుడు ఎవనినైనా కఠినపరుస్తాడని బైబిల్లో మనం ఎక్కడా చదువం¹⁷ ఫరోను మనం ఉదాహరణగా చూచాం¹⁸ (17 వచనం). (పెద్ద వృత్తంలోని) ఇశ్రాయేలుతో ఉన్న సమస్య ఏమంటే, వారు తిరుగుబాటు చేయువారు, అంగీకరించే హృదయాల లేనివారు (మత్తయి 13:15; అపొస్తలుల కార్యములు 28:27 చూడు).

సాధారణంగానే, పౌలు తన ప్రతిపాదనను లేఖనాలతో నిలబెడతాడు. అతని తొలి రెఫరెన్సు రెండు పాత నిబంధనల మూల వాక్యాలను, ద్వితీయోపదేశకాండము 29:4 మరియు యెషయా 29:10ని మిళితం చేయడం: “ఇందు విషయమై, నేటివరకు దేవుడు వారికి నిద్రమత్తుగల మనస్సును, చూడలేని కన్నులను, వినలేని చెవులను ఇచ్చియున్నాడని’ వ్రాయబడియున్నది” (రోమా 11:8).

అప్పుడు పౌలు కీర్తన 69నుండి కోట్ చేస్తున్నాడు, ఈ కీర్తనను ప్రభువైన యేసును ఆది క్రైస్తవులును ఉపయోగించారు (ఉదాహరణకు, యోహాను 2:17; 15:25; అపొస్తలుల కార్యములు 1:20; రోమా 15:3 చూడు): “మరియు, ‘వారి భోజనము వారికి ఉరిగాను, బోనుగాను,¹⁹ ఆటంకముగాను వారి క్రియలకు ప్రతిఫలము గాను ఉండును గాక. వారు చూడకుండునట్లు వారి కన్నులకు చీకటి కమ్మును గాక. వారి వీపును ఎల్లప్పుడును వంగిపోవునట్లు చేయుము’ అని దావీదు చెప్పుచున్నాడు” (రోమా 11:9, 10; కీర్తన 69:22, 23 చూడు). తన శత్రువులకు విరోధంగా పలు కార్యాలు జరిగించునట్లు దావీదు దేవుని వేడుకొంటున్నాడు. అయితే పౌలు ఆలోచనా విధానానికి వర్తించే భాగం యిది: “వారు చూడకుండునట్లు వారి కన్నులకు చీకటి కమ్మును గాక” అనేది. ఇశ్రాయేలు (పెద్ద వృత్తంలోనివారు) “కన్నులు” “చీకటిమయమయ్యాయే.” వారు దీర్ఘ కాలంగా ఏ మెస్సీయ కొరకు వేచియున్నారో ఆయన యేసేనని దేవుడు యిచ్చిన సాక్ష్యాన్ని యూదుల్లో అనేకులు “చూడ” నిరాకరించారు.

యూదుల నిరాకరణ కడపటిది కాదు (11:11, 12)

“దేవుడు తన ప్రజలను వినర్పించెనా?” అని పౌలు అడిగాడు (1 వచనం). తన ముగింపును బలపరచుకొనడానికి, దేవుడు యూదులను నిరాకరించడం సంపూర్ణం కాలేదని మొదట అతడు చూపాడు. పౌలును, యేసును అంగీకరించిన యితర యూదులను యేసును అంగీకరించినందున, వారు దేవునిచే అంగీకరింపబడనివారై యున్నారు. అతని రెండవ రుజువు ఏమంటే, దేవుడు యూదులను నిరాకరించడం అంతము కాదు. మారుమనస్సు పొంది తిరిగి రావడానికి దేవుడు అవకాశాన్ని విస్తరింప జేశాడు. అధ్యాయం 11లోని మిగిలిన భాగం యొక్క ప్రధాన చర్చనీయాంశం యిదే. ప్రస్తుతానికి, తరువాత రెండు వచనాలను మాత్రమే చూద్దాం, అది అంశాన్ని పరిచయం చేస్తుంది.

ఏర్పాటు (ఫ్లాన్) (11వ వచనం)

క్రొత్త భాగాన్ని పౌలు, “నేనడుగునదేమనగా” అంటూ ఆరంభించాడు (11ఎ

వచనం). జనాంగం (దేశంగా)గా ఇశ్రాయేలును దేవుడు అంగీకరించలేదని ఒప్పుకొని, అధికమైన ఆలోచనలను అతడు అందులో చేర్చగోరాడు: “వారు పడిపోవునట్లుగా తొట్టిల్లారా?” “తొట్టిల్లుట” *pipto* నుండి వచ్చింది (11ఎ, బి వచనం). మరోసారి పౌలు తన సొంత ప్రశ్నకు “అట్లనరాదు!” అని జవాబిస్తున్నాడు (11సి వచనం; 1 వచనం కూడ చూడు).

మరల, పరస్పర విరుద్ధంగా కన్పించే పరిస్థితిలో మనం ఎదుర్కొంటున్నాం. యూదులు పడిపోనట్లు వచనం 11 అన్నట్లు కన్పిస్తుంది - కాని మనం చదువుటలో కొనసాగిద్దాం. వచనాలు 11, 12 యూదుల “అతిక్రమము,” “తప్పిపోవడాన్ని” గూర్చి మాటలాడుతున్నాయి. వచనం 15 “వారు నిరాకరింపబడుటను” గూర్చి తెలుపుతుంది. నమ్మికయుంచని యూదులను “దేవుడు విడిచిపెట్టలేదని” పౌలు అన్నాడు (వచనాలు 20, 21). దేవుని “... కారిత్యమును అనగా పడిపోయినవారి మీద కారిత్యమును” కనుపరచాడు; పడిపోయిన [*pipto*నుండి] యూదుల మీద కారిత్యము (22 వచనం; నొక్కి చెప్పింది నాది). యూదులు తొట్రుపాడు పడ్డారు, యూదులు తొట్రుపడలేదా? యూదులు తూలిపోవునట్లుగా తొట్టిల్లారని వచనం 11లో గుత్తమైయున్నదాన్ని దిద్దవలసిన అవసరం ఉంది.

“తిరిగి బాగుపడనంతగా వారు తొట్టిల్లారా?” అని NIV అంది. వారు తమ అవిశ్వాసమందు పట్టువీడక యుండడం మానుకుంటే, యూదులకు నిరీక్షణ ఉందని మిగతా అధ్యాయం నొక్కి చెప్పియున్నందున, మూల వాక్యానికి యిచ్చిన ఈ భావం అంత చెడ్డదేమీ కాదు. ఏదియెలాగున్నా, వచనాలు 11, 12 వెలుగులో, వారు “అడ్డు రాయియగు” (9:32) యేసు వద్ద తొట్టిల్లినప్పుడు యూదులు మాత్రమే పడిపోయినట్లు కాదు అనే మార్పును నేను సూచించగోరతాను. యూదులు పడిపోవడంలో వచ్చిన మంచి ఫలితాన్ని పౌలు గుర్తిస్తున్నాడు: అన్యజనుల మార్పు.


పౌలు యిలా కొనసాగించాడు, “వారి తొట్రుపాటువలన అన్యజనులకు రక్షణ కలిగెను” (11:11డి). పౌలు ఒక క్రొత్త పట్టణానికి చేరుకున్నప్పుడు, అతడు తొలిగా యూదుల సమాజ మందిరానికి వెళ్లేవాడు. యూదులు అతనిని నిరాకరించినప్పుడు (తప్పుక వారలా చేశారు), అతడు అన్యజనుల వద్దకు వెళ్లాడు (అపొస్తలుల కార్యములు 13:46; 14:1; 18:6; 19:8, 9; 28:28 చూడు). ఈ విధంగా, యూదుల అతిక్రమము (సువార్తను నిరాకరించడం) అన్యజనులు విని విశ్వసించడానికి సందర్భం ఏర్పడింది. వారు [యూదులు] వెలుపలికి నడిచిపోయినప్పుడు, వారు ఆ తలుపును తెరచియుంచారు, మరియు వెలుపటివారు [అన్యజనులు] లోపలికి వచ్చారు అని MSG అంది. యూదులు సువార్తను నిరాకరించడం సువార్త అన్యజనుల వద్దకు తీసికొని వెళ్లే సందర్భాన్ని కల్పించింది కాని కారణం కాదని గుర్తించాలి. యూదులు తన సందేశాన్ని అంగీకరించినప్పటికిని పౌలు అన్యజనులకు ప్రకటించియుండేవాడే.

అయినా, అన్యజనుల మార్పు అనంతర సంగతులకు అంతంగా దేవుడు ఉద్దేశింప లేదు. తరువాత పౌలు ఏమంటున్నాడో గమనించు: “వారికి [యూదులకు] రోషము పుట్టించుటకై వారి తొట్రుపాటువలన అన్యజనులకు రక్షణ కలిగెను” (11డి, ఇ

వచనం). అన్యజనులు అంగీకరించబడడమనే భావన యూదులకు రోషం పుట్టిస్తుందని పౌలు 10:19లోనే పరిచయం చేశాడు: “జనము కాని [అన్యజనుల] వారివలన మీకు [యూదులకు] రోషము పుట్టించెదను.”²⁰

“రోషము” అనే పదం యొక్క ఉపయోగంపబడడం కొంతమంది పాఠకులకు వింతగా తోస్తుంది. “రోషము” *parazeloon* నుండి వచ్చింది. *Para* అనేది *zeloo* తో ఉద్దిక్టం చేయబడింది. *Zeloo* కు మూలం *zeo* అనేది, దానికి “ఉడుకు, మరుగు, వేడిగానుండు”²¹ అని అర్థం. *Zeloo* అంటే “రోషముగానుండి”²² (రోషము, ఆసక్తి అనే రెండును “మనలో వేడిని” పుట్టిస్తాయి). *Zeloo* మరియు దానికి సంబంధించిన పదాలు చెడ్డ భావంతో ఉపయోగించబడతాయి (ఉదాహరణకు, 1 కొరింథీయులకు 13:4 చూడు), కాని ఎల్లవేళలా కాదు. “ఆత్మ సంబంధమైన వరములను ఆసక్తితో [*zeloo* నుండి] అపేక్షించుడి” అని పౌలు కొరింథీయులకు తెలిపాడు (1 కొరింథీయులకు 14:1).

“ఆసక్తి” మరియు “రోషము” అనే పదాలకు సంబంధించి, రోమా 10:19 మరియు 11:11, 14లోని ఆశతో అపేక్షించడాన్ని గూర్చి తలంచు.²³ అన్యజనులచే అనుభవింపబడుతున్న మెస్సీయ రాజ్యం (సంఘం) యొక్క ఉపకారాలను యూదులు చూచి వారు కూడ ఆ దీవెనలను అనుభవించాలనే బలీయమైన కోర్కె కలిగినవారవుతారని పౌలు నిరీక్షించాడు. వారి వాంఛ బలీయంగా ఉండి, అది వారి పరపక్ష ద్వేషాన్ని రద్దుపరచి తమ హృదయాలు యేసుకొరకు తెరుస్తారని అతడు నిరీక్షించాడు. వాంఛింపబడిన సంభవాల వరుస ఈ క్రింద చూపబడ్డాయి:



ఈ వరుస క్రమాన్ని మనస్సులో ఉంచుకో. యూదుల్లో విశ్వాసాన్ని రేకెత్తించడానికి అధ్యాయం 11లో దేవుడు ఈ క్రమాన్ని పలుమార్లు ఉపయోగించినట్లు పౌలు సూచించాడు. బహు చెడ్డదానిలోనుండి బహు మంచిది వచ్చేలా చేయగల దేవుడు మనకున్నాడు.

అవకాశం (12 వచనం)

తన తోటి యూదులు రక్షింపబడడాన్ని గూర్చి పౌలు తలంచగా, అతడు బహు ఉల్లాసంతో నింపబడ్డాడు: “వారి [యూదుల] తొట్రుపాటు లోకమునకు [ఆత్మ సంబంధమైన] ఐశ్వర్యమును, వారి [ఆత్మ సంబంధమైన] క్షీణదశ అన్యజనులకు

ఐశ్వర్యమును అయినయెడల వారి [యూదుల] పరిపూర్ణత యెంత యెక్కువగా ఐశ్వర్యకరమగును!” (11:12).

“పరిపూర్ణత” అనే మాటను మనం ఒక క్షణంసేపు వీక్షించాలి (చూడాలి). ఈ అధ్యాయం యొక్క చివరి భాగంలో (25 వచనం చూడు) యిది వివాదాస్పదమైనదైనందున కీలక పదమైయుంది. “పరిపూర్ణత” అనేది *pleroma* నుండి వచ్చింది. అది “సంపూర్ణతను” సూచిస్తుంది.”²⁴ *Pleroma, pleres* కు (“నిండు, నింపబడు”) మరియు *pleroo* (“నింపు, నిండించు”) అని అర్థం యిస్తుంది. ఈ మాటలు రోమా పత్రికలో తరచుగా ఉపయోగింపబడ్డాయి (ఉదాహరణకు, 1:29; 8:4; 13:8, 10; 15:13, 14లను చూడు). ప్రస్తుతానికి, మనకు అక్కరగానున్న ప్రశ్న ఏమంటే “11:12లో *pleroma* అంటే అర్థం ఏమిటి?” పౌలు దాన్ని ఎలా ఉపయోగించాడో చూచి తీర్మానించడం శ్రేష్టమైన పద్ధతియైయుంది. “అపరాధము,” “తప్పిపోవడం” అనేవాటికి భిన్నంగా దాన్ని ఉపయోగించాడు.

మరోసారి ఆ వచనంవైపు చూస్తే: “వారి తొట్రుపాటు లోకమునకు ఐశ్వర్యమును, వారి క్షీణదశ అన్యజనులకు ఐశ్వర్యమును అయినయెడల వారి పరిపూర్ణత యెంత యెక్కువగా ఐశ్వర్యకరమగును!” “తొట్రుపాటు,” “క్షీణదశ” తమ కొరకైన దేవుని సంకల్పాన్ని యూదులు నిరాకరించినందున, దేవుడు వారిని నిరాకరించుటలో కలిగింది. అది వాస్తవమైయున్నందున, వారు దేవుని ఉద్దేశాన్ని నెరవేర్చి, తత్ ఫలితంగా దేవునిచే అంగీకరించబడడంతో వారికి “పరిపూర్ణత” కలుగుతుంది. వచనం 12కు సమాంతరమైన వచనం 15 దీన్ని తేటపరచడానికి సహాయపడుతుంది.

రోమా 11:12

రోమా 11:15

తొట్రుపాటు,
క్షీణదశ

దేవుని
నిరాకరించుట

(దేవునిచే)
నిరాకరింపబడుట

పరిపూర్ణత


దేవుని
అంగీకరించుట

(దేవునిచే)
అంగీకరింపబడుట

11:12ను గూర్చి మనం మరో సంగతిని గమనించాలి: NASB ఈ వచనంలో చివరి భాగాన్ని భవిష్యత్ కాలంలో తర్జుమా చేస్తుంది: “వారి పరిపూర్ణత యెంత యెక్కువగా ఐశ్వర్యకరమగును?” “Will ... be” అనే మాటలు తర్జుమాదారులవలన సజ్జె చేయబడ్డాయి. “వారి సంపూర్ణత ఎంత యెక్కువ” (KJV చూడు). రూలు ప్రకారం వచనపు భాగంలో క్రియా వాచకం లేకుంటే, దాన్ని సజ్జె చేసేటప్పుడు, అంతకు ముందున్న క్రియా వాచకాలతో అంగీకరించాలి. గ్రీకు మూలంలోని 12వ వచనంలో, క్రియా వాచకాలన్నీ వర్తమాన కాలానికి చెందినవే. యూదుల “సంపూర్ణతను” గూర్చి పౌలు మాట్లాడినప్పుడు, అప్పొస్తులుని మనస్సులో భవిష్యత్ సంభవం ఏమీ లేదు, కాని తన దినాలలో జరుగుతున్నదే ఉంది అని R. C. H. Lenski తీర్మానించాడు:

అతడు [పౌలు] వ్రాస్తున్నది అప్పటికి ఉన్నదే [ఆ కాలంలో] యూదుల పతనము నష్టము - లోకము యొక్క అన్యజనుల ఐశ్వర్యంగా భావించాలి. ... [పౌలు] యిలా అడుగుతున్నాడు, యిది నిజమైతే [నిజమైన ఇశ్రాయేలు] యూదుల శేషము పొందిన రక్షణ యొక్క సంపూర్ణత “ఎంత యొక్కవైనదైయుందాలి” ... ఆలాగే అన్యజనుల లోకము యొక్క ఐశ్వర్యము. ...²⁵

వచనం 12లో పౌలు యొక్క పదాలు తేటగా లేవు గాని, అతని ఆలోచన తేటగా ఉంది: దేవుడు యూదులను నిరాకరించడం అన్యజనుల అంగీకారంగా ఫలించినట్లయితే, యూదులను అంగీకరించడంతో అన్యజనులు ఎంత ఎక్కువైన ఉపకారాన్ని పొందుతారో (వారు మారుమనస్సు పొంది ఆయన యొద్దకు వచ్చినప్పుడు)! ఒక లాభమేమంటే, పేతురు, పౌలు వంటి ఎక్కువమంది ప్రసంగీకులు. యూదులు అంగీకరింపబడడం ఎక్కువమంది అన్యజనులు మార్పులోనికి వస్తారనేది గుప్తమైయుంది. ముందుగా యివ్వబడిన చార్టును పెంచవచ్చు:



12వ వచనంలో “సంపూర్ణత” (నెరవేర్పు) (*pleroma*) అనేది ఎలా ఉపయోగింపబడిందనేదానితో ఈ ప్రాథమిక సంఘటనల పరంపరను మనస్సులో ఉంచుకో. వచనం 25లో మనం మరోసారి *pleroma*ను ఎదుర్కోబోతున్నాం.

ముగింపు

జనాంగంగా, యూదులు యేసును నిరాకరించారు గనుక, వారు దేవుని నిరాకరించిన వారయ్యారు. తత్ ఫలితంగా, దేవుడు వారిని నిరాకరించాడు. అంటే, దేవుడు వారిని ఒదులుకున్నాడని దాని అర్థమా? తప్పకుండా కాదు. పౌలును యితర యూదులను దేవుడు అంగీకరించడం (1-10 వచనాలు) యూదులలో అందరిని, లేక ఎవనినైనా - మారుమనస్సు పొంది యేసును అంగీకరించితే - స్వీకరించడానికి దేవుడు సిద్ధంగా ఉన్నాడు. పైగా, ఆయన యూదులపై అక్కర కలిగియున్నాడనడానికి

రుజువుగా, యూదులను తన యొద్దకు వచ్చేలా ప్రేరేపించడానికి ఆయన అన్యజనులను అంగీకరించడాన్ని ఉపయోగించాడు.

దేవుడు పాపులను వదులుకోవడాని మనం గ్రహించడం ముఖ్యమైయుంది. మనం రోమా 1ని పఠించినప్పుడు, దేవుడు పాపులను తమ పాపానికి అప్పగించి, వారి అవిధేయతలో కొనసాగిన వారి చర్యల యొక్క పర్యవసానాన్ని అనుభవించేలా విడిచి పెడతాడని మనం గమనించాం. అయినా, అది బహు అలస్యం కాక ముందే, పాపులు తమ దోషాన్ని చూచేలా చేయడం యొక్క దేవుని ఉద్దేశమైయుంది. దేవుడు పాపులను “అప్పగించవచ్చు” కాని, “వదులుకోలేడు.” తమ దేహాల్లో ప్రాణమున్నంతవరకు, వారు తిరిగి రావాలని కోరుకుంటాడు, వారిని స్వీకరించడానికి ఎల్లప్పుడు ఆత్రుత కలిగి యుంటాడు (లూకా 15:20-24 చూడు).²⁶

ఎంత ప్రోత్సాహకరమైన సత్యమిది! నీవు ప్రేమించేవారు క్రీస్తునకు వెలుపల ఉంటే, యిది నిన్ను ప్రోత్సహించాలి. వారిని ప్రభువు కొరకు సంపాదించడానికి నీ ప్రయాసను రెండంతలు చేయాలి. దేవుడు వారిని వదులుకోకపోతే, నీవు కూడ వదులుకోకూడదు. నీవు దేవునితో సరిగా లేకపోతే, దేవుడు నిన్ను విడిచిపెట్టలేదని గ్రహించడం ఎంత అద్భుతం! ఈనాడైనా - ఆయన ప్రేమ, ఓర్పులు ఆయనయొద్దకు నిన్ను నడిపించాలని నా ప్రార్థన.

సువార్తీకులకు, ఉపదేశకులకు నోట్లు

ఈ పాఠం ఉపయోగించేటప్పుడు, దేవుని యొద్దకు ఎలా రావాలో నీవు నీ క్రోతలకు తెలుపకోరవచ్చు. ఎన్నడూ క్రైస్తవులు కానివారిని, విశ్వసించి, మారుమనస్సు పొంది, ఒప్పుకొని బాప్తిస్మం పొందాలి (మత్తయి 16:16; అపొస్తలుల కార్యములు 2:38; రోమా 10:9, 10). తప్పిపోయిన క్రైస్తవులు మారుమనస్సు పొంది, ఒప్పుకొని, ప్రార్థించాలి (అపొస్తలుల కార్యములు 8:22; 1 యోహాను 1:9; యాకోబు 5:16).

ఈ పాఠంలోని సంఘటనల క్రమం దయాగ్రాం వేయవచ్చు. దీనితో మాత్రమే గాక, రోమా 11లోని మిగిలిన పాఠమంతటితోను దీన్ని వాడవచ్చు. “పెద్ద వృత్తము చిన్న వృత్తము” అనే చార్టు నీవు 9:1-13 చర్చకు తయారు చేసినట్లయితే 11:1-12తో దాన్ని వాడుకోవచ్చు.

“దేవుడు తలుపు మూసి తాళాన్ని పడవేస్తాడా?” అనే పేరు దీనికి పెట్టవచ్చు. దానికి జవాబు: “ఈ జీవిత కాలంలో కాదు.” ప్రభువు వచ్చినప్పుడు తాళం వేయబడు తుందని దీన్ని ముగించవచ్చు (మత్తయి 25:10-12 చూడు). అది బహు అలస్య మౌతుంది. ఇదే సమయం, దేవుని కృపను సద్వినియోగం చేసికో.

క్రీస్తు 69లో దావీదు తన శత్రువులను శిక్షించుమని దేవుని అడిగిన దాన్ని గూర్చి కొందరు అశుభాన్ని వ్యక్తం చేశారు. ఈలాటి కీర్తనలను “imprecatory psalms” అంటారు. కనీసం రెండు మాటలు చెప్పాలి: మొదటిది, పగతీర్చుకునే పని దావీదు దేవుని చేతుల్లో విడిచిపెట్టాడు (రోమా 12:19 చూడు). రెండవది, ఈ కీర్తనలు “కంటికి

కన్ను” అని బోధించే నిబంధనలో భాగమైయున్నాయి (పాత నిబంధన), ఒక చెంపమీద కొడితే రెండవ చెంప త్రిప్పుచున్న నిబంధనకు సంబంధించినవి కావు (క్రొత్త నిబంధన). (నిర్గమకాండము 21:24; మత్తయి 5:38, 39; రోమా 12:18-21 చూడు).

సూచనలు

¹ఈ పదజాలము సెప్టాగెంట్ లేదా LXX (పాత నిబంధనకు గ్రీకు తర్జుమా అయిన కోట్ చేశాడు). ²పాలు యొక్క యూదత్వానికి సంబంధించిన ప్రతిపాదనను మరో రూపంగా చూడడం అబెలో తెలుపబడింది: “నేను ఇశ్రాయేలీయుడను బెన్యామీను గోత్రం ద్వారా అబ్రాహాము సంతతివాడను అనేది దేవుడు తన ప్రజలను నిరాకరించాడనడంతో ఏకీభవించదు ...” అయినా, వ్యాఖ్యాతలలో ఎక్కువ మంది ఈ పాతంలో యివ్వబడిన చివరణతో ఏకీభవిస్తారు. ³రోమా వుస్తకం 3లో, “అయిన సంకల్పము చొప్పున (8:29, 30)” దేవుని భవిష్యత్ జ్ఞానము అనే చర్చను చూడు. ⁴KJVలో “ఏలీయా” యొక్క గ్రీకు స్పెల్లింగ్ “Elias” అని ఉంది. ⁵KJVలో “wot ye not” పాత ఇంగ్లీష్ ప్రయోగముంది “know you not.” ⁶గ్రీకు మూలవాక్యం “త్రప్పి వేయబడ్డా” అని ఉంది (KJV చూడు). కొన్ని బలీపీఠాలు మట్టి దిబ్బలుగా రూపించబడ్డాయి. ⁷పాత నిబంధన కథతో నీ శ్రోతకు పరిచయం లేకపోతే ఆ కథను వారికి చెప్పు. ⁸“బయలు” పాత నిబంధనలోని కనానీయుల “దేవత.” ⁹“మోకాళ్లనాట” అంటే ఆరాధించుట అని అర్థం. ¹⁰“ఇశ్రాయేలు” ఇశ్రాయేలులోని ఉత్తర దేశాన్ని యిక్కడ సూచిస్తుంది.

¹¹NASB నా ప్రతిలో నోట్లు “వేలు” అంటే అక్షరార్థంగా “పదివేలని” అర్థమట. ¹²W. E. Vine, Merrill F. Unger, and William White, Jr., *Vine’s Complete Expository Dictionary of Old and New Testament Words* (Nashville: Thomas Nelson Publishers, 1985), 522. ¹³రోమా 9:27లో “శేషము” అని తర్జుమా చేయబడినది *hupoleimma*నుండి. *Hupo* అంటే (“క్రింద”) *leimma*తో చేర్చబడింది శేషంలో తక్కువను నొక్కి చెప్పుతుంది. ¹⁴కంకార్డిన్స్ ఉంటే “శేషము” అనేది బైబిల్లో ఎంత తరచుగా కన్పిస్తుందో చూడు. (NASBలో 84 సార్లు ఉంది). ప్రత్యేకంగా యెషయా గ్రంథం మీద దృష్టి ఉంచు. ¹⁵ప్రకటన 12:17లో (KJV), “శేషము” *loipos*నుండి తర్జుమా చేయబడింది. *Leimma* కుటుంబంలోనుండి వచ్చిన పదమే. రెండును “*leipo*, విడుచుట లాంటివే” (Vine, 522). కొన్నిసార్లు *loipos*, *leimma* పర్యాయ పదంగా ఉంటుంది. కొన్నిసార్లు ఉండదు. NASB ప్రకటన 12:17 *loipos*నుండి “మిగిలిన(వారు)” అని తర్జుమా చేస్తుంది. ¹⁶F. F. Bruce, *The Letter of Paul to the Romans*, The Tyndale New Testament Commentaries (Grand Rapids, Mich.: Wm. B. Eerdmans Publishing Co., 1985), 201. ¹⁷Leon Morris, *The Epistle to the Romans* (Grand Rapids, Mich.: Wm. B. Eerdmans Publishing Co., 1988), 361. ¹⁸9:18లో ఫరో హృదయాన్ని కఠినపరచుకున్నాడనడానికి (*skleryno*) అనే పదం వాడబడింది, కాని అర్థంలో మాత్రం *poroo* కంటే పెద్ద తేడా అయినది కాదు [11:7లో]” (Ibid., n. 1). ¹⁹“భోజనము ఉరిగా?” అన్న సహాయక ప్రసంగాన్ని చూడు. ²⁰“పరిపూర్ణమైన ఏర్పాటు - అయితే ఏమయ్యింది?” అని రోమా 10:19 మీద కామెంట్స్ చూడు.

²¹*The Analytical Greek Lexicon* (London: Samuel Bagster & Sons, Ltd., 1971), 181.

²²Vine, 332-33, 693. “zealous” పదం యొక్క అర్థానికి ఉదాహరణ, గలతీయులకు 4:17; KJV చూడు.

²³Ibid., 332-33. ²⁴Ibid., 259. ²⁵R. C. H. Lenski, *The Interpretation of St. Paul’s Epistle to the Romans* (Minneapolis: Augsburg Publishing Co., 1963), 695. ²⁶విషాదకరంగా, “మాదుమనస్సు పొందునట్లు వారిని నూతనపరచుట అసాధ్యమన్నట్లు” కొందరు కఠినపరచుకొంటారు (మోషీయులకు 6:6). అయినా, దేవుడు అట్టివారియెడల అక్కర చూపుతాడు (2 పేతురు 3:9).

భోజనము వారికి ఉరిగా?

“వారి భోజనము వారికి ఉరిగాను, బోనుగాను,
 ఆటంకముగాను వారి క్రియలకు ప్రతిఫలముగాను ఉండును గాక.
 వారు చూడకుండునట్లు వారి కన్నులకు చీకటి కమ్మును గాక.
 వారి వీపును ఎల్లప్పుడును పంగిపోవునట్లు చేయుము” అని
 దావీదు చెప్పుచున్నాడు (రోమా 11:9, 10).

9, 10 వచనాలలో పౌలు కీర్తన 69:22, 23ను కోట్ చేశాడు. ఈ కొటేషన్లలో ఒక భాగం ప్రత్యేకించి బైబిలు విద్యార్థులను ఆకర్షించింది: “వారి భోజనము వారికి ఉరిగాను, బోనుగాను, ఆటంకముగాను ఉండును గాక” అనేది. “భోజనము ఉరిగాను బోనుగాను ఎట్లు మారగలదు?” అనే ప్రశ్న అడుగబడింది. ఆ యా పేరాఫ్రేజెస్లో కోన్ని ఊహలు తెలుపబడ్డాయి.

“వారి భోజనము ఎరగాను, ఉరిగాను మారును గాక” (CEV).

“వారి విందులలో వారు పట్టబడి యిరికించబడుదురు గాక” (TEV; యోబు 1:18, 19 చూడు).

“... వారి భోజనము మరియు యితర దీవెనలు తమకు తమ దేవునికి మధ్య మంచిగా ఉండనే ఆలోచన వారికి ఉరియగును గాక” (LB).

“తమ్మును తాము పోషించుకునే భోజనంవలన రోగులగుదురని నిరీక్షిస్తున్నాను” (MSG).

బైబిలు అంతటిలో, “బల్ల” (భోజనము) అనే మాట దీవెనలకును, సహవాసానికిని గురుతుగా ఉంది (కీర్తన 23:5 చూడు). తన శత్రువులు దేనిమీద ఆనుకున్నా, ఆదరణ పొందినా, అది వారి పతనముగా మారును గాకని దావీదు సాధారణంగా అడుగు తున్నట్టున్నాడు. తన నాటి యూదులకు పౌలు దాన్ని వర్తింపజేయునుద్దేశించాడు. ఆధారపడడానికి వారు ఉద్దేశించిన “బల్ల” (భోజనము) మోషే ధర్మశాస్త్రము ఆత్మ సంబంధమైన ఉదాహరణయై ఉంది. ధర్మశాస్త్రాన్ని వారు ఆనుకొనగోరడం వారికి ఉరిగాను, బోనుగాను మారింది. మొదటి శతాబ్ది యూదులకు ఈ (భోజనము) “బల్ల” అనేదాన్ని వర్తింపజేసే మరో మార్గాన్ని Larry Deason యిలా సలహా యిచ్చాడు:

అమితముగా వ్యయం చేసిన భోజనాన్ని దేవుడు ఇశ్రాయేలు యెదుట పెట్టాడు - మెస్సీయాను ఉచితమైన నీతి దానమును వారి భోజనపు బల్ల దగ్గర ఉంచాడు (అయితే వారాయనను చూడ నిరాకరించారు) (అయితే వారు దాన్ని నిరాకరించారు), మరియు క్షమాపణ, సమాధానపరచబడడం (కాని వారు దాన్ని లక్ష్యపెట్టరు). మెస్సీయ సంబంధమైన విందు భోజనం వారి అవిశ్వాసంవలన తమ మీదికి దైవ తీర్పును ఉరిగా వారు తెచ్చుకున్నారు. ...¹

సూచన

¹Larry Deason, “The Righteousness of God”: An In-depth Study of Romans, rev. (Clifton Park, N.Y.: Life Communications, 1989), 265-66.